

## हिन्दी प्रादेशिक समाचार

### आकाशवाणी चंडीगढ़

(तिथि 23 दिसंबर 2025, समय 1810 (10 मिनट)

#### मुख्य समाचार :-

1. केंद्रीय कृषि एवं किसान कल्याण मंत्री शिवराज चौहान ने कहा - विकसित भारत जी - राम - जी योजना के अंतर्गत 1 लाख 51 हजार करोड़ रुपये से अधिक का आवंटन प्रस्तावित किया गया।
2. हरियाणा के मुख्यमंत्री नायब सिंह सैनी ने कैथल जिले के गाँव चूहड़ माजरा में जगत गुरु स्वामी ब्रह्मानंद सरस्वती के राज्य स्तरीय जयंती समारोह को सम्बोधित किया।
3. मुख्यमंत्री ने गाँव चूहड़ माजरा का नाम बदलकर गुरु ब्रह्मानंद माजरा रखने और ञांड से पूंडरी तक सड़क का नाम गुरु ब्रह्मानंद के नाम पर रखने की घोषणा की।
4. केंद्रीय गृह मंत्री अमित शाह कल पंचकूला में पूर्व प्रधानमंत्री अटल बिहारी वाजपेयी की प्रतिमा के अनावरण सहित कई कार्यक्रमों में शिरकत करेंगे।
5. पंचकूला के पुलिस आयुक्त सृष्टि गुप्ता ने कहा के केंद्रीय गृह मंत्री के दौरे के मददेनज़र पुख्ता सुरक्षा प्रबंध किये गए हैं।

\*\*\*\*\*

\*\*\*\*\*

कृषि और किसान कल्याण मंत्री शिवराज सिंह चौहान ने कहा है कि रोजगार सृजन और व्यापक ग्रामीण विकास के लिए पर्याप्त निधि सुनिश्चित करने हेतु विकसित भारत जी राम जी योजना के अंतर्गत एक लाख, 51 हजार करोड़ रुपये से अधिक का आवंटन प्रस्तावित किया गया है। एक वीडियो संदेश में श्री चौहान ने कहा कि यह योजना मनरेगा के आगे का कदम है।

(विकसित भारत जी राम जी योजना मनरेगा के आगे का कदम है। मजदूर भाईयों सौ दिन की नहीं अब एक सौ पच्चीस दिन काम की गारंटी है। कानूनी गारंटी और काम नहीं तो बेरोजगारी भत्ते के प्रावधान को और सशक्त बनाया गया है। मजदूरी अगर देर से मिली तो अतिरिक्त राशि देने का प्रावधान है।)

श्री चौहान ने कहा कि यह विकसित भारत जी राम जी योजना विकसित, आत्मनिर्भर, गरीबी मुक्त और रोजगारोन्मुखी गांवों के निर्माण के लिए जल संरक्षण, ग्रामीण अवसंरचना कार्यों, आजीविका आधारित गतिविधियों और आपदा निवारण उपायों पर केंद्रित है।

\*\*\*\*\*

\*\*\*\*\*

भारतीय अंतरिक्ष अनुसंधान संगठन- इसरो कल सुबह न्यू स्पेस इंडिया लिमिटेड-एनएसआईएल के माध्यम से एलवीएम 3-एम6 मिशन के तहत ब्लूबॉक्स ब्लॉक-2 संचार उपग्रह का प्रक्षेपण करेगा। यह प्रक्षेपण श्रीहरिकोटा में सतीश धवन अंतरिक्ष केंद्र के दूसरे प्रक्षेपण पैड से होगा।

इस मिशन में भारत के सबसे शक्तिशाली प्रक्षेपण यान, एलवीएम3 का उपयोग किया जाएगा। यह एलवीएम 3 की छठी परिचालन उड़ान होगी। यह मिशन विश्वसनीय और किफायती वाणिज्यिक अंतरिक्ष प्रक्षेपणों में देश को और मजबूत करेगा

\*\*\*\*\*

\*\*\*\*\*

कैथल जिले के गांव चुहड़ माजरा में आयोजित जगतगुरु स्वामी ब्रह्मानंदसरस्वती जी के राज्य स्तरीय जयंती समारोह को संबोधित करते हुए मुख्यमंत्री नायब सिंह सैनी ने गांव चुहड़ माजरा का नाम बदलकर गुरु ब्रह्मानंद माजरा रखने और स्वामी ब्रह्मानंद के नाम से स्वागत द्वार बनाने के लिए 21 लाख रुपए देने की घोषणा की। उन्होने कहा कि ढाँचा से पूंरी की

संक्र का नामकरण भी गुरु ब्रह्मानंद के नाम से किया जाएगा। मुख्यमंत्री ने स्वामी ब्रह्मानंद सरस्वती को नमन करते हुए कहा -

उन्होंने कहा कि उनकी सरकार स्वामी ब्रह्मानंद सरस्वती के विचारों को जन जन तक पहुंचाने के लिए प्रतिबद्ध है। इस दौरान मुख्यमंत्री ने गांव में एक पुस्तकालय बनाने की भी घोषणा की। अहर गांव में सब तहसील बनाने की मांग पर मुख्यमंत्री ने कहा कि उन्होंने इसके लिए एक समिति बनाई हुई है, समाज के लोग वहां आवेदन देकर एक प्रति उन्हें भी दें। इस पर विचार किया जाएगा। मुख्यमंत्री ने रैली स्थल के पास स्वामी ब्रह्मानंद सरस्वती के जीवन पर लगी राज्य स्तरीय प्रदर्शन का अवलोकन भी किया।

समारोह स्थल पर ही 108 हवन कुं बनाए गए । सुबह विधानसभा अध्यक्ष हरविंद्र कल्याण ने विधायक सतपाल जांबा व श्रद्धालुओं के साथ शामिल होकर हवन में आहुति ाली। कार्यक्रम में शिक्षा मंत्री महीपाल दां, सांसद नवीन जिंदल, उपाध्यक्ष कृष्ण मिढ़ा, मंत्री राव नरवीर और रणवीर गगंवा ने 21-21 लाख रुपए देने, कैथल जिला परिषद के अध्यक्ष कर्मवीर कौल ने भी 21 लाख रुपए व विधानसभा अध्यक्ष हरविंद्र कल्याण ने 31 लाख रुपए देने की घोषणा की।

\*\*\*\*\*  
\*\*\*\*\*

केंद्रीय गृह और सहकारिता मंत्री अमित शाह 24 दिसंबर को पंचकुला के दौरे पर आ रहे हैं। इस दौरान वे हरियाणा के मुख्यमंत्री नायब सिंह सैनी के साथ अनेक कार्यक्रमों में भाग लेंगे।

गृह मंत्री अमित शाह पंचकुला के इंद्रधनुष ऑपिटोरियम में वीर बाल दिवस के उपलक्ष्य में आयोजित 'साहिबजादों को नमन' कार्यक्रम में मुख्य अतिथि के रूप

में शिरकत करेंगे। इससे पूर्व वे ऑपिटोरियम के परिसर में वीर बाल दिवस पर आयोजित प्रदर्शनी का उद्घाटन करेंगे।

इसके अतिरिक्त, गृह ताऊ देवी लाल खेल स्टेडियम में पुलिस पासिंग आउट परेड की सलामी लेंगे तथा जवानों को संबोधित करेंगे। वे पंचकूला के अटल पार्क में भारत रत्न, पूर्व प्रधानमंत्री स्वर्गीय अटल बिहारी वाजपेयी की प्रतिमा का अनावरण करेंगे तथा पंचकमल में उनके जीवन पर आधारित प्रदर्शनी का अवलोकन भी करेंगे। इस अवसर पर श्री अमित शाह एक महा रक्तदान शिविर का उद्घाटन कर रक्तदाताओं को प्रोत्साहित भी करेंगे।

इसके साथ ही वे इंद्रधनुष ऑपिटोरियम में आयोजित महा सहकारिता सम्मेलन में भी मुख्य अतिथि के रूप में भाग लेंगे।

\*\*\*\*\*  
\*\*\*\*\*

केन्द्रीय गृह मंत्री अमित शाह के पंचकूला दौरे के मददेनजर सुरक्षा के व्यापक प्रबंध किए गए हैं। पंचकूला की पुलिस उपायुक्त सृष्टि गुप्ता ने बताया-

उन्होंने कहा कि सुरक्षा व्यवस्था में किसी भी प्रकार की चूक न हो और हर स्तर पर समन्वय बने इसके लिए पुख्ता इंतजाम किए जा रहे हैं। आमजन को भी किसी प्रकार की दिक्कत न हो इसके लिए पुख्ता इंतजाम किए गए हैं।

\*\*\*\*\*  
\*\*\*\*\*

कुरुक्षेत्र सांसद नवीन जिंदल ने अधिकारियों से कहा कि वे कुरुक्षेत्र शहर की सड़कों को अच्छा बनाने के लिए पूरी जिम्मेवारी के साथ काम करें। आज कुरुक्षेत्र लघु सचिवालय के सभागार में दिशा की 5वीं बैठक को सम्बोधित कर रहे थे। बैठक के बाद सांसद नवीन जिंदल ने कहा -

\*\*\*\*\*  
\*\*\*\*\*

हरियाणा के रोहतक , कुरुक्षेत्र , और हिसार आकाशवाणी केंद्र से आज शाम 7 बजकर 30 मिनट पर "विकसित भारत जी -राम-जी अधिनियम 2025" पर एक विशेष कार्यक्रम प्रसारित किया जाएगा। कार्यक्रम में मनरेगा के स्थान पर लागू की जा रही इस योजना की विस्तृत जानकारी मिलेगी।

\*\*\*\*\*

\*\*\*\*\*

हरियाणा के खाद्य नागरिक आपूर्ति एवं उपभोक्ता मामले मंत्री राजेश नागर लापरवाही बरतने वाले अधिकारियों को बख्शा नहीं जाएगा।कुरुक्षेत्र में आज कष्ट निवारण समिति की बैठक का आयोजन के बाद मीपिया से बातचीत में उन्होंने बताया -

श्री राजेश नागर ने कहा कि उन्हें दो अधिकारियों की लापरवाही की शिकायत मिली थी जिसमें से को निलंबित करने के आदेश दिए गए है वही दूसरे के इए जांच के आदेश दिए गए है। उन्होंने कहा कि अगर किसी भी नागरिक को किसी प्रकार की कोई परेशानी आती है तो वह अपनी शिकायत कष्ट निवारण समिति की बैठक में दे सकता है

\*\*\*\*\*

\*\*\*\*\*